

विरजेश उपाध्याय

अध्यक्ष

VIRJESH UPADHYAY

Chairman



भारत सरकार
Govt. of India
श्रम एवं रोजगार मंत्रालय
Ministry of Labour & Employment
दत्तोपंत ठेंगड़ी राष्ट्रीय श्रमिक शिक्षा एवं विकास बोर्ड
**Dattopant Thengadi National Board For
Workers Education and Development**



अध्यक्ष कार्यालय

द्वितीय मंजिल, रोजगार कार्यालय भवन, पूसा कॉम्प्लेक्स,
पूसा रोड़ के पास आईटीआई, नई दिल्ली-110012

Chairman Office

2nd Floor, Employment Exchange Building,
Pusa Complex, Pusa Road, Near ITI, New Delhi-110012



शुभकामना संदेश

हमें अपार प्रसन्नता हो रही है कि दत्तोपंत ठेंगड़ी राष्ट्रीय श्रमिक शिक्षा एवं विकास बोर्ड मुख्यालय, नई दिल्ली 01 सितम्बर, 2022 से 15 सितम्बर, 2022 तक हिन्दी पखवाड़ा का आयोजन कर रहा है। पखवाड़े के उद्घाटन अवसर पर मैं दत्तोपंत ठेंगड़ी राष्ट्रीय श्रमिक शिक्षा एवं विकास बोर्ड, नई दिल्ली एवं इसके अधीनस्थ भारतीय श्रमिक शिक्षा संस्थान तथा सभी ऑचलिक एवं क्षेत्रीय निदेशालयों को हार्दिक शुभकामनाएं अभिव्यक्त करता हूँ।

हमें गर्व है कि हम भारतीय हैं। भारत में विभिन्न धर्म, सम्प्रदाय के लोग हैं। यहाँ अनेक भाषाएं बोली जाती हैं, हमारी भारतीय संस्कृति एवं सभ्यता पूजनीय है, विविधता में सदा एकता परिलक्षित होती है। हिन्दी भाषा एक दूसरे को जोड़ने में प्रबल भूमिका निभाती है। देश की आजादी में सभी भारतीयों को एक सूत्र में पिरोने में हिन्दी भाषा की अहम भूमिका रही है। संविधान सभा ने 14 सितम्बर, 1949 को हिन्दी को राजभाषा के रूप में अंगीकार किया था, इसलिए प्रतिवर्ष 14 सितम्बर को हिन्दी दिवस मनाया जाता है।

हिन्दी बहुत ही सहज एवं सरल भाषा है। इसकी लिपि देवनागरी है। संघ की राजभाषा हिन्दी है। इसे कार्यालयीन कार्यों में आत्मसात करना हमारा कर्तव्य ही नहीं अपितु उत्तरादायित्व भी है। भारत सरकार हिन्दी के प्रचार-प्रसार में अहम भूमिका निभा रही है। भारत सरकार द्वारा बनाई गई राजभाषा नीति एवं गृह मंत्रालय, राजभाषा विभाग द्वारा समय-समय पर जारी वार्षिक कार्यक्रम, मार्गदर्शी सिद्धान्तों तथा अनुदेशों का अनुपालन सुनिश्चित करना हमारे लिए बाध्यकारी ही नहीं अपितु निदेशात्मक भी है।

जैसा कि विदित है कि दत्तोपंत ठेंगड़ी राष्ट्रीय श्रमिक शिक्षा एवं विकास बोर्ड पूरे भारत में भारत सरकार की श्रमिक शिक्षा नीति को बड़े ही उत्साह एवं कर्मठता के साथ संगठित, असंगठित एवं ग्रामीण श्रमिकों के बीच प्रसारित कर रही है। भारत सरकार की राजभाषा नीति के कार्यान्वयन में हमारे शिक्षा अधिकारियों एवं श्रमिकों की भी अहम भूमिका है।

आज इस पावन अवसर पर बोर्ड के समस्त अधिकारियों एवं कर्मचारियों से अपील है कि अपना दैनंदिन कार्यालयीय कामकाज अधिकाधिक हिन्दी में करें तथा हिन्दी में कामकाज करने में अपने को गौरवान्वित महसूस करें।

दिनांक 01.09.2022


(विरजेश उपाध्याय)

